

मोहनिया-भभुआ सड़क के लिए 67 करोड़ रुपये मंजूर

राज्य ब्यूरो, पटना : पथ निर्माण विभाग ने सोमवार को मोहनिया-भभुआ (एनएच-219) के 10.80 किमी सड़क के चौड़ीकरण व मजबूतीकरण को स्वीकृति प्रदान की। इस सड़क पर दो लेन में मिट्टी के काम, छोटे-बड़े पुलिए, नाला व क्रॉस ड्रेनेज आदि का निर्माण किया



जाएगा। इस पर 67.13 करोड़ रुपये खर्च की मंजूरी दी गयी है। वहीं पटना में राजाबाजार से रुपसपुर फ्लाईओवर के बीच 0.34 किमी में सड़क निर्माण के लिए 218.12 लाख रुपये मंजूर किए गए हैं। पथ निर्माण मंत्री नंदकिशोर यादव ने इस आशय की जानकारी दी।

पथ निर्माण मंत्री ने बताया कि सोमवार को आठ जिलों में सड़कों की स्थिति को दुरुस्त किए जाने को ले 182 करोड़ रुपये की स्वीकृति दी गयी है। इस पैसे से लगभग 64 किमी सड़क का निर्माण कराया जाएगा। जिन योजनाओं को स्वीकृति दी गयी है उसमें सबसे लंबी सड़क भागलपुर की है। भागलपुर के शिवनारायणपुर-खवासपुर रोड वाया किशनदासपुर-बुद्धचक टपुआ रोड को स्वीकृति मिली है और इसकी लंबाई 16 किमी है। इस पर 2884.23 लाख रुपये खर्च होंगे। भभुआ में भगवानपुर-नौगढ़ वाया जैतपुर रोड को भी स्वीकृति मिली है। इस सड़क की लंबाई 12.38 किमी है।